



Minuti tal-tnejn u-ħamsin (52) laqgħa tal-Kunsill Lokali Fontana li saret fis-Sala tal-Kommunita nhar it-25 t'Awissu 2011 fid-.9.30am.

Il-laqgħa bdiet b'dawn il-membri preżenti:

Sindku: Is-Sur Saviour Borg
Viċi Sindku: Is-Sur Anthony Borg
Kunsilliera: Is-Sur Victor Cefai
Is-Sur Horace Micallef
Is-Sur Lorry Apap
Segretarju Eżekuttiv: Is-Sur Karl Vella

1. TALBA

Il-laqgħa kienet ippreseduta mis-Sindku. Is-Segretarju Eżekuttiv beda l-laqgħa permezz ta' talba.

2. QARI, KUNSIDERAZZJONI U APPROVAZZJONI TAL-MINUTI

Is-Segretarju Eżekuttiv informa lill-membri tal-Kunsill li l-Minuti tal-laqgħa preċedenti kien għadhom mhux lesti.

3. QARI TAL-MEMOS, KORRISPONDENZA PRINĊIPALI U ILMENTI / SUĖĖRIMENTI

3.1 Memos

- 3.1.1 Memo 72/2011 – Finanzjament għal proġetti tal-Kunsilli Lokali taħt Programmi tal-Unjoni Ewropea
- 3.1.2 Memo 73/2011 – Riorganizzazzjoni tas-Swieq fil-Beraħ
- 3.1.3 Memo 74/2011 – Mistoqsija Parlamentari Nru 24274
- 3.1.4 Memo 75/2011 – Avviżi Legali dwar l-Infurzar Lokali
- 3.1.5 Memo 76/2011 – Hlas ta' multi fl-Uffiċċji tal-Kumitat Reġjonali
- 3.1.6 Memo 66/2011 – Skema ta' finanzjament ta' titjib fil-playing fields ezistenti
- 3.1.7 Memo 67/2011 – Mistoqsija Parlamentari W242

3.2 Korrispondenza Prinċipali



- 3.2.1 Il-Kunsill irċieva l-istima ta' Mr Signs sabiex jagħmel tabella "Welcome to Fontana". Il-membri tal-Kunsill qabli li jaċċettaw din l-offerta li kienet ħafna orħos minn dik tal-Koptasin.
- 3.2.2 Il-Kunsill irċieva l-istima mingħand Joseph Muscat sabiex jibni żewġ filati fuq il-pompa tad-drenaġġ li hemm f'Wied il-Lunzjata. Din kienet tammonta għal €550. Il-membri tal-Kunsill qablu li jaċċew din l-istima.
- 3.2.3 Il-Kunsill irċieva l-istima mingħand Pupull Attard sabiex jagħmel grada madwar il-fontana li tinsab fil-*playing field* sabiex din ma tkunx ta' periklu. Il-membri tal-Kunsill qablu li jaċċettaw din l-offerta.
- 3.2.4 Il-Kunsill irċieva l-istima mingħand Chris Gauci sabiex jagħmel arblu tad-dawl u jgħaddi l-*cables* li jkun hemm bżonn fi Triq Mons Mikiel Buttigieg, ħalli mbagħad l-Enemalta jkunu jistgħu jixgħeluh. Is-Sindku qal li din l-istima kienet għoli minn dik li kien ~~qiegħed jikkalkulagħamel~~ l-Ing Mario Galea b'madwar €800, u għaldaqstant il-Kunsill qabel li din ma ssirx. Il-Viċi Sindku qal li hu ser jipprova jkellew lil Ing Vella tal-Enemalta ħalli jara x'inhuma l-possibilitajiet li dawn ix-xogħolijiet isiru mill-Enemalta.

4. GHOTI TA' OFFERTI

4.1 FONQ 03/2011: Tindif u Manutenzjoni ta' Latrina Pubblika

Is-Sindku nforma lill-membri tal-Kunsill li nhar it-23 t'Awissu 2011 ġie ffirmat il-kuntratt ma' Christopher Cutajar. Hu nforma lill-membri tal-Kunsill li bejn is-27 ta' Lulju 2011 u 22 t'Awissu 2011, il-latrina pubblika kienet amministrata minn Joe Mercieca, il-ħaddiem tal-Kunsill, u għaldaqstant irid jingħatlu sagħtejn *time-off* kuljum. Dan jammonta għal 54 siegħa. Il-membri tal-Kunsill qablu.

4.2 FONQ 04/2011: Twaqqigħ tal-bini eżistenti u kostruzzjoni tat-tieni fażi taċ-Ċentru Ċiviku tal-Fontana

Is-Sindku nforma lill-membri tal-Kunsill li nhar it-23 t'Awissu 2011 ġie ffirmat il-kuntratt ma' Peter Paul Said. [Huwa nforma lill-Kunsill li sal-lum il-kumpanija ta' A.F. Ellis ma bagħtet l-ebda stima minkejja d-diversi kuntatti li saru. Il-Kunsill qabel li jsir kuntatt mas-Sur Raymond Bonello biex naraw jaċċettax li jaqla' dan il-monument.](#)

4.3 FONT 04/2010: Patching bil-Hot Asphalt f'diversi toroq fil-Fontana

Is-Sindku qal li l-Kunsill jista' jipproċedi billi jagħmel il-kuntratt ma' Gatt Tarmac Ltd. [fuq parir ta' l-Avukat Dr. John Bonello](#)

~~4.4 FONQ 07/2011 – Kisi mill-ġdid ta' toroq bil-hot rolled asphalt~~

~~Is-Sindku ppropona li ngabdu lill-Perit Angelo Portelli sabiex jieħu ħsieb li jipprepara dan id-dokument, peress li l-Perit Saliba mhux ilaħħaq max-xogħol li għandu. Il-membri tal-Kunsill qablu.~~



4.4 FONQ 05/2010 – Supply and Delivery of Street Lighting in Various Streets of Fontana

Is-Sindku nforma lill-Kunsill li nhar it-23 t'Awissu kienet saret laqgħa tal-bord tal-*evalwazzjoni* dwar l-offerta għas-sistema ġdida tad-dawl *Energy Saving u Environmental Friendly*. Is-Sindku qal li s-Segretarju Eżekuttiv kien għadda kopja tad-dokumenti tal-offerta lil Ing Mario Galea, sabiex hu jkun jista' jhejji rapport rigward l-offerti li ġew sottomessi. F'din il-laqgħa tal-Bord ġie diskuss dan ir-rapport u l-Membri tal-Bord bi dritt għall-vot qablu unanimament li jiġu ordnati l-ewwel għaxar fanali għal Triq il-Għajn l'isfel mill-Knisja ħdejn ir-*railing* u Pjazza l-Għejjun. Waqt id-diskussjoni tal-Kunsill fuq din il-proposta ġie diskuss il-punt jekk l-Offerta tistax tingasam peress li l-Offerta kienet għal għoxrin fanal u għalhekk ġie deċiż li nieħdu l-parir tad-Dipartiment tal-Kuntratti. Il-Kunsill qabel li jekk tkun fl-affermattiv, għandhom jiġu ordnati l-ewwel għaxar fanali. Rigward l-għaxar fanali ta' Triq il-Qalb ta' Ġesu, ġie maqbul li għandu jinġab *sample* tal-fanali ta' Calleja Ltd. U ieħor ta' Richard Cauchi sabiex il-bord ikun f'pożizzjoni aħjar li jieħu d-deċiżjoni tiegħu.

5. APPROVAZZJONI TA' KONTIJET

Il-kontijiet mehmuzin ma' dawn il-minuti ġew approvati mill-membri tal-Kunsill.

6. MATERJI OHRA

6.1 Is-Sindku qal li nhar il-Ħamis 18 t'Awissu 2011 saret laqgħa li għaliha kienu preżenti hu, il-Kunsillier Horace Micallef, is-Segretarju Eżekuttiv u l-Kappillan. Matul din il-laqgħa ġiet diskussa l-possibilita' li l-Kunsill japplika għal-skema tad-Dipartiment għall-Gvern Lokali dwar l-Attivitajiet Kulturali sabiex jiġi organizzat festival tan-nar lejliet il-festa. Il-Kappillan ikkonferma li aċċetta l-proposta tal-Kunsill nhar l-Erbgħa 24 t'Awissu wara li għamel il-kunsultazzjoni meħtieġa. Is-Segretarju Eżekuttiv għandu jieħu ħsieb li jimla l-applikazzjoni u din tinbghat lid-Dipartiment.

~~6.2 Is-Sindku nforma lill-Kunsill li nhar it-23 t'Awissu kienet saret laqgħa tal-bord tal-*evalwazzjoni* dwar l-offerta għas-sistema ġdida tad-dawl *Energy Saving u Environmental Friendly*. Is-Sindku qal li waqt din il-laqgħa ġie maqbul li nieħdu parir mingħand id-Dipartiment tal-Kuntratti rigward xi punti li ġew mqajma.~~

~~6.36.2~~ Is-Sindku ipprezenta l-applikazzjoni tal-Kunsill fid-Dipartiment għall-Gvern Lokali dwar Memo dwar proġetti speċjali fil-lokalitajiet zgħar. Il-Kunsill applika għat-tieni fażi tal-proġett ta' Wied Siekel.

~~6.46.3~~ Is-Sindku attenda għall-ewwel laqgħa tas-sotto kumitat tal-kumitat reġjonali dwar it-tifkira ta' Jum Għawdex.



- 6-56.4 Saret ħarġa għat-tfal tal-Fontana f'Malta fejn kellhom siegħat ta' divertiment f'Splash and Fun, f'Baħar ic-Ċagħak. Attendew 40 persuna, 25 tfal fosthom is-Sindku.
- 6-66.5 Is-Sindku semma li għalkemm kienet mibgħuta ittra lill-GreenMT sabiex jiġi mgħoddi lill-Kunsill dak li ġie mwiegħed fil-kuntratt li kien iffirmat, il-Kunsill kien għadu bla risposta.
- 6-76.6 Is-Sindku qal li l-applikazzjonijiet taħt l-iskema ta' eko-Għawdex kienu reġgħu ħarġu u ppropona li l-Kunsill japplika sabiex isir it-tindif tal-Wied tax-Xlendi, kif ukoll sabiex ningħataw il-boroż il-grizi sabiex jitqassmu lir-residenti [u t-tkomplija tat-toroq kollha tal-Fontana permezz ta' fanali energy saving u environmentally friendly](#).
- 6-86.7 Is-Sindku qal li kellhom jinqalu l-meters tad-dawl u ta' l-ilma minn fond 191 fi Triq il-Għajn sabiex ikun jista' jibda x-xogħol. Hu qal li għaldaqstant ried isir ħlas ta' €55. Is-Sindku kompli billi qal li kien hemm madwar €400 f'kontijiet pendenti fuq dan il-meter, u wara diskussjoni l-Kunsill qabel li dan għandu jiġu mħallas mill-Kunsill sabiex b'hekk ma jkunx hemm aktar dewmien.
- 6-96.8 [Is-Sindku nforma lill-Kunsill li mill-1 ta' Settembru 2011 is-sistema ta' nfurzar lokali ser tqaddi taħt ir-responsabilta tal-Kumitat Reġjonali.](#)
- 6-106.9 [Is-Sindku ppropona wkoll li ssir ħarġa għal Kemuna. Il-Membri tal-Kunsill qablu.](#)
- 6-116.10 [Is-Sindku ppropona wkoll li ssir ħarġa għan-Notte Bianca.](#)

7. LAQGHA MAL-ONOR. DR. CHRIS SAID

Fl-10am daħal fil-laqgħa l-Onor Dr. Chris Said. Din iż-żjara annwali ssir sabiex jiġu diskussi problemi li jiltaqgħu magħhom il-Kunsilli Lokali. Is-Sindku beda billi rringrazzja lill-Onor Said talli għal darb'oħra reġa sab il-ħin sabiex iżur il-Kunsill tagħna. Is-Sindku spjega li permess tal-iskemi li jinħarġu regolarment mid-Dipartiment għall-Gvern Lokali, il-Kunsilli jkun jistgħu jakkwistaw fondi oħra sabiex permess tagħhom ikunu jistgħu jagħmlu proġetti li bil-fondi limitati tagħhom ma jkunux jistgħu jagħmlu. Is-Sindku kompli billi qal li l-Kunsill japplika għall-iskema kollha li minnhom jista' jakkwista fondi. Is-Sindku kompli wkoll billi qal li l-Kunsill kien issottometta t-talba tiegħu lid-Dipartiment għall-Gvern Lokali sabiex issir d-devolution [tal-Għajn tal-Loġoġ, tal-Għajn il-Kbira u l-għajn ta' Bendu u x-Xelter li jinsabu fi ta' Pjazza l-Għejjun](#) ~~u tax-xelter li jinsab f'din il-pjazza,~~ [u sal-lum din għadha ma saritx.](#)

Is-Sindku qal li l-Kunsill jista' jipproċedi billi jagħmel il-kuntratt ma' Gatt Tarmac Ltd.

Is-Sindku nforma lil Onor Said li minkejja li l-Kunsill kien bgħat diversi *emails* lill-avukat tad-Dipartiment għall-Gvern Lokali sabiex tintalab kjarifika rigward xi offerti li ħareġ il-Kunsill, xorta waħda għadna mingħajr risposta. Is-Sindku qal li dan qiegħed iwassal għal dewmien



sabiex jiġu agġudikati l-offerti. L-Onor Said qal li l-avukat tad-Dipartiment mhux qiegħda hemm sabiex tagħti pariri legali lill-Kunsilli iżda lid-Dipartiment biss, u l-Kunsill irid ikolli avukat tiegħu sabiex jingħata pariri legali. Is-Sindku kompli billi qal li l-avukat tal-Kunsill kien talab sabiex issir laqgħa ma' l-avukat tad-Dipartiment, pero' hi xorta waħda ma tagħtux data. L-Onor Said qal lis-Segretarju Eżekuttiv sabiex jibgħatlu *email* dwar dan.

Is-Sindku nforma lil Onor Said li s-Segretarju Eżekuttiv kien ser jiżżewweġ fl-24 ta' Settembru 2011 ried jieħu tlett ġimgħat *vacation leave*. Għaldaqstant il-Kunsill kellu bżonn li jintbagħtlu Aġent Segretarju Eżekuttiv sabiex il-Kunsill ikompli jiffunzjona. L-Onor Said qal li għandha tintbagħat talba lil Adrian Mifsud, impjegat fid-Dipartiment għall-Gvern Lokali sabiex jieħu ħsieb li jintbagħat Aġent Segretarju Eżekuttiv f'dawk it-tlett ġimgħat li s-Segretarju Eżekuttiv mhux ser ikun xogħol.

[Is-Sindku semma wkoll l-iskema ta' aktar aċċessibiltà, biex titneħħa bankina għolja u ssir waħda aċċessibli li mill-Uffiċċju tal-Kunsill twassal kważi sal-Playing Field. Is-Sindku qal li minkejja li l-applikazzjoni saret is-sena l-oħra, s'issa ma ġejna nformati b'xejn. L-Onor. Said wieġeb li s'issa l-fondi ta' din l-iskema għadhom ma tqassmux. Is-Sindku semma wkoll li wara li s-sena l-oħra l-Kunsill għamel sistema ta' pannelli fotovoltajiċi għall-ewwel fażi taċ-Ċentru Ċiviku li f'din l-ewwel sena ġġenerat 3,500 unit, il-Kunsill applika għat-tieni skema maħruġa mill-istess Dipartiment tal-Gvern Lokali biex issir fi Pjazza l-Għejjun. Minħabba problemi li nqalgħu fejn ser titwaħħal, il-Kunsill jixtieq jibdel il-post u ssir fil-Playing Field. Is-Sindku staqsa lil Onor. Said jekk jistax isir dan. L-Onor. Said wieġeb li l-Kunsill għandu jikteb lid-Dipartiment biex jinġieb permess biex isir dan. **Għalhekk il-Kunsill qabel unanimament li għandha tinħareġ l-Offerta kif ikollu r-risposta.**](#)

[Punt ieħor li ġie diskuss waqt il-Laqgħa kien biex ħaddiem tal-IPSL jintbagħat biex jirranġa il-pumping station tad-drenaġġ f'Wied il-Lunzjata, billi jaqla' l-fili eżistenti u jitkaħħlu mill-ġdid skond il-method statement approvat mill-MEPA għal proġett ta' Trejget wara l-Idjar. L-Onor. Said qal li ser jieħu ħsieb li jintbagħat dan il-ħaddiem. Dwar proġetti oħra li ser jitwettqu mill-Kunsill, is-Sindku qal li fil-ġranet li ġejjin mistenni li tibda t-tieni fażi taċ-Ċentru Ċiviku.](#)

[Il-Kunsillier Lorry Apap staqsa lill-Onor. Chris Said dwar każ li għadda minnu fejn minkejja li kien informa lis-Sindku li kien indispost għall-Laqgħa tal-Kunsill peress li dak in-nhar kellu jkun Malta l-isptar Boffa, u s-Sindku nforma b'dan fil-bidu tal-laqgħa, huwa qal li xorta waħda ġie mnizżel fil-minuti tal-Kunsill mis-Segretarju li kien assenti. Huwa staqsa jekk dan hux validu. L-Onor. Chris Said qallu li dan għandu jiġi kkoreġut u mnizżel bħala skużat. **L-istess Kunsillier ġibed l-attenzjoni tal-Onor. Chris Said dwar kawża oħra ġusta li tikkonċerna lill-Kunsillier Victor Cefai.**](#)

[Is-Segretarju Eżekuttiv ġibed l-attenzjoni tal-Onor Said li għalkemm konna qiegħdin f'Awissu hu xorta waħda ma kienx għadu rċieva l-Performance Bonus tas-sena 2010, minkejja li dan kien approvat kemm mill-Kunsill Lokali, kif ukoll mid-Dipartiment. L-Onor Said qal lis-Segretarju sabiex jikteb lil Adrian Mifsud, impjegat fid-Dipartiment għall-Gvern Lokali sabiex jiċċekja l-każ.](#)



Kunsill Lokali **Fontana** Local Council

Il-laqgħa ntemmet permezz ta' żjara fuq ~~xi-żewġ~~ proġetti li għamel il-Kunsill [bil-għajnuna tad-Dipartiment tal-Gvern Lokali](#), fosthom ~~l-embellishment tal-passaġġi tal-proġett fi Trejpet wara l-Idjar li minn tarf Triq Għajn Tuta twassal sa Wied il-Lunzjata, il-bini tar-replika tal-Għajn tal-Loġoġ~~, kif ukoll is-sistema ta' pannelli fotovoltajiċi li hi nstallata fil-playingfield tal-lokalita.

[Il-Minuti ta' din il-Laqgħa ġew ippreparati mis-Segretarju Eżekuttiv is-Sur Karl Vella, ġew mibgħuta lill-Kunsill f'Jannar 2012 u pprezentati u kkoreġuti fil-Laqgħa tal-Kunsill tal-Erbgħa 29 ta' Frar 2012 mis-Sur Joseph Farrugia, Aġent Segretarju Eżekuttiv.](#)

~~Karl Vella~~ Joseph Farrugia-
A/Segretarju Eżekuttiv

Saviour Borg
Sindku

Kunsill Lokali Fontana
Multi-Purpose Room
L-Ewwel Fażi taċ-Ċentru Ċiviku
Triq ta' Mulejja
Fontana

Tel: 21558877; Fax: 21562555
Email: fontana.lc@gov.mt